

DECIZJONI TAL-KUNSILL (PESK) 2022/1236

tat-18 ta' Lulju 2022

dwar miżura ta' assistenza taht il-Facilità Ewropea għall-Paċi biex tappoġġa l-Forzi Armati tan-Niġer

IL-KUNSILL TAL-UNJONI EWROPEA,

Wara li kkunsidra t-Trattat dwar l-Unjoni Ewropea, u b'mod partikolari l-Artikoli 28(1) u 41(2) tiegħu,

Wara li kkunsidra l-proposta mir-Rappreżentant Għoli tal-Unjoni għall-Affarijiet Barranin u l-Politika ta' Sigurtà,

Billi:

- (1) F'konformità mad-Deciżjoni tal-Kunsill (PESK) 2021/509 ⁽¹⁾, giet stabbilita Facilità Ewropea għall-Paċi (EPF) għall-finanzjament mill-Istati Membri tal-azzjonijiet tal-Unjoni fil-qafas tal-politika estera u ta' sigurtà komuni biex tinzamm il-paċi, jiġu pprevenuti l-konflitti u tissahha is-sigurtà internazzjonali f'konformità mal-Artikolu 21(2), punt (c), tat-Trattat. B'mod partikolari, f'konformità mal-Artikolu 1(2) tad-Deciżjoni (PESK) 2021/509, l-EPF tista' tiffinanzja azzjonijiet biex jissahhu l-kapaċitajiet ta' Stati terzi u organizzazzjonijiet reġjonali u internazzjonali b'rabta ma' kwistjonijiet militari u ta' difiża.
- (2) In-Niġer għandu rwol ewlieni f'inizjattivi reġjonali, Ewropej u internazzjonali ewlenin immirati lejn it-tisħih tal-paċi u l-iżvilupp fis-Sahel, inkluż l-Istrategija Integrata tal-Unjoni fis-Sahel, il-Koalizzjoni tas-Sahel u s-Shubija għas-Sigurtà u l-Istabbiltà fis-Sahel (P3S), kif ukoll l-Alleanza tas-Sahel. Il-komunità internazzjonali, inkluż l-Unjoni, investiet sforzi konsiderevoli biex tappoġġa lir-Repubblika tan-Niġer fil-ġlieda tagħha kontra t-terroriżmu matul dawn l-aħħar snin. L-Unjoni hija impenjata għal relazzjoni mill-qrib b'appoġġ għall-militar u d-difiża fin-Niġer.
- (3) Fir-reġjun tas-Sahel, in-Niġer huwa pajjiż ewlieni għall-Unjoni f'termini tal-indirizzar ta' kwistjonijiet ta' sigurtà u migrazzjoni. L-Unjoni għandha shubija b'saħħitha mal-gvern tan-Niġer, bil-għan li jinkiseb żvilupp fit-tul permezz ta' approċċ komprensiv u integrat.
- (4) Fl-ittra tiegħu tal-25 ta' Marzu 2022 indirizzata lir-Rappreżentant Għoli tal-Unjoni għall-Affarijiet Barranin u l-Politika ta' Sigurtà ("ir-Rappreżentant Għoli"), il-Ministeru għall-Affarijiet Barranin tan-Niġer talab lill-Unjoni biex tipprovdha appoġġ lill-Forzi Armati tan-Niġer (*Forces armées nigériennes* – FAN), f'żona ta' prijorità u possibbilment flimkien ma' missjoni tal-Politika ta' Sigurtà u ta' Difiza Komuni (PSDK) tal-Unjoni b'mandat li taħdem fin-Niġer.
- (5) Miżuri ta' assistenza għandhom jiġu implimentati b'kont meħud tal-prinċipji u r-rekwiżiti stipulati fid-Deciżjoni (PESK) 2021/509, u b'mod partikolari f'konformità mal-Pożizzjoni Komuni tal-Kunsill 2008/944/PESK ⁽²⁾, u f'konformità mar-regoli għall-implimentazzjoni tad-dhul u nefqa ffinanzjati taht l-EPF.
- (6) L-implimentazzjoni ser tkun soġġetta għal valutazzjoni regolari tal-iżviluppi politiċi fin-Niġer, f'konformità mal-Qafas Metodologiku Integrat għall-valutazzjoni u l-identifikazzjoni tal-miżuri u l-kontrolli meħtieġa għal miżuri ta' assistenza taht l-EPF. B'mod partikolari, jenhtieg li l-implimentazzjoni ma tmurx kontra l-interessi tas-sigurtà u tad-difiża tal-Unjoni u tal-Istati Membri tagħha.
- (7) Il-Kunsill jafferma mill-ġdid id-determinazzjoni tiegħu li jipproteġi, jippromwovi u jissodisfa d-drittijiet tal-bniedem, il-libertajiet fundamentali u l-prinċipji demokratiċi, u biex isahha l-istat tad-dritt u l-governanza tajba, f'konformità mal-Karta tan-Nazzjonijiet Uniti, mad-Dikjarazzjoni Universali tad-Drittijiet tal-Bniedem u mad-dritt internazzjonali, b'mod partikolari d-dritt internazzjonali dwar id-drittijiet tal-bniedem u d-dritt umanitarju internazzjonali,

⁽¹⁾ Id-Deciżjoni tal-Kunsill (PESK) 2021/509 tat-22 ta' Marzu 2021 li tistabbilixxi Facilità Ewropea għall-Paċi, u li thassar id-Deciżjoni (PESK) 2015/528 (ĠU L 102, 24.3.2021, p. 14).

⁽²⁾ Il-Pożizzjoni Komuni tal-Kunsill 2008/944/PESK tat-8 ta' Diċembru 2008 li tiddefinixxi regoli komuni li jirregolaw il-kontroll ta' esportazzjonijiet ta' teknoloġija u tagħmir militari, (ĠU L 335, 13.12.2008, p. 99).

ADOTTA DIN ID-DEĊIŻJONI:

Artikolu 1

Stabbiliment, objettivi, kamp ta' applikazzjoni u durata

1. Miżura ta' assistenza li tibbenifika minnha r-Repubblika tan-Niġer ("il-benefiċjarju"), li għandha tiġi ffinanzjata fil-qafas tal-Faċilità Ewropea għall-Paċi (EPF) ("il-Miżura ta' Assistenza") hija b'dan stabbilita.
2. L-objettiv tal-Miżura ta' Assistenza huwa li jissahħu l-kapaċitajiet u r-reziljenza tal-FAN sabiex ikunu jistgħu jiddefendu l-integrità territorjali u s-sovranità tan-Niġer u biex tiġi protetta aħjar il-popolazzjoni ċivili kontra, b'mod partikolari, it-treddida terroristika li qed tiżdied.
3. Sabiex jintlaħaq l-objettiv stabbilit fil-paragrafu 2, il-Miżura ta' Assistenza għandha tiffinanzja ż-żewġ komponenti li ġejjin:
 - (a) l-istabbiliment ta' Ċentru ta' Taħriġ tal-Persunal Tekniku tal-Forzi Armati (*Centre de Formation des Techniciens des Armées CFTA*) biex jiċċentralizza, isahħah u jistruttura aħjar il-kapaċitajiet tal-FAN fil-qasam tal-appoġġ logistiku; u
 - (b) il-kostruzzjoni ta' bażi operattiva avvanzata (*base opérationnelle avancée BOA*) biex titnaqqas il-vulnerabbiltà tal-FAN fir-regjun ta' Tillabéri.
4. Il-Miżura ta' Assistenza għandha ddum 36 xahar mid-data tal-konklużjoni tal-kuntratt bejn l-amministratur għall-miżuri ta' assistenza, li jaġixxi bhala uffiċjal ta' awtorizzazzjoni, u l-entità msemmija fl-Artikolu 4(2) ta' din id-Deċiżjoni f'konformità mal-Artikolu 32(2), punt (a), tad-Deċiżjoni (PESK) 2021/509.

Artikolu 2

Arranġamenti finanzjarji

1. L-ammont ta' referenza finanzjarja maħsub sabiex ikopri n-nefqa relatata mal-Miżura ta' Assistenza għandu jkun ta' EUR 25 000 000.
2. In-nefqa kollha għandha tiġi ġestita f'konformità mad-Deċiżjoni (PESK) 2021/509 u r-regoli għall-implimentazzjoni tad-dhul u n-nefqa ffinanzjata taħt l-EPF.

Artikolu 3

Arranġamenti mal-benefiċjarju

1. Ir-Rappreżentant Għoli għandu jaġmel l-arranġamenti meħtieġa mal-benefiċjarju biex jiżgura l-konformità tiegħu mad-dritt internazzjonali, b'mod partikolari d-dritt internazzjonali dwar id-drittijiet tal-bniedem u d-dritt umanitarju internazzjonali, u l-Artikolu 62(2) tad-Deċiżjoni (PESK) 2021/509, bhala kondizzjoni għall-ghoti ta' appoġġ fl-ambitu tal-Miżura ta' Assistenza.
2. L-arranġamenti msemmija fil-paragrafu 1 għandhom jinkludu dispożizzjonijiet li jobbligaw lill-benefiċjarju jiżgura:
 - (a) il-konformità tal-unitajiet tal-FAN mad-dritt internazzjonali rilevanti, b'mod partikolari d-dritt internazzjonali dwar id-drittijiet tal-bniedem u d-dritt umanitarju internazzjonali kif ukoll l-impenn tal-gvern tan-Niġer li jsahħah il-ġlieda kontra l-korruzzjoni;
 - (b) l-użu xieraq u effiċjenti tal-assi kollha pprovduti taħt il-Miżura ta' Assistenza għall-finijiet li għalihom ikunu ġew ipprovduti;
 - (c) il-manutenzjoni suffiċjenti tal-assi kollha pprovduti taħt il-Miżura ta' Assistenza biex tiġi żgurata l-użabilità tagħhom u d-disponibbiltà operazzjonali tagħhom matul iċ-ċiklu tal-ħajja tagħhom;
 - (d) li l-assi kollha pprovduti taħt il-Miżura ta' Assistenza mhux ser jintilfu, jew jiġu ttrasferiti mingħajr il-kunsens tal-Kumitat tal-Faċilità stabbilit skont id-Deċiżjoni (PESK) 2021/509 lil persuni jew entitajiet oħra għajr dawk identifikati f'dawk l-arranġamenti, fi tmiem iċ-ċiklu tal-ħajja tagħhom.

3. L-arranġamenti msemmija fil-paragrafu 1 għandhom jinkludu dispożizzjonijiet dwar is-sospensjoni u t-terminazzjoni tal-appoġġ taht il-Miżura ta' Assistenza f'każ li l-benefiċjarju jinstab li jkun kiser l-obbligi stabbiliti fil-paragrafu 2.

Artikolu 4

Implimentazzjoni

1. Ir-Rappreżentant Għoli għandu jkun responsabbli li jiżgura l-implimentazzjoni ta' din id-Deciżjoni f'konformità mad-Deciżjoni (PESK) 2021/509 u mar-regoli għall-implimentazzjoni tad-dhul u n-nefqa taht l-EPF, b'mod konsistenti mal-Qafas Metodoloġiku Integrat għall-valutazzjoni u l-identifikazzjoni tal-miżuri u l-kontrolli mehtieġa għall-miżuri ta' assistenza taht l-EPF.

2. L-implimentazzjoni tal-attivitajiet imsemmija fl-Artikolu 1(3) għandha titwettaq minn *Expertise France*.

Artikolu 5

Monitoraġġ, kontroll u evalwazzjoni

1. Ir-Rappreżentant Għoli għandu jiżgura li l-konformità tal-benefiċjarju mal-obbligi stabbiliti f'konformità mal-Artikolu 3 jiġu mmonitorjati. Dak il-monitoraġġ għandu jipprovdi għarfien tal-kuntest u r-riskji ta' ksur tal-obbligi stabbiliti f'konformità mal-Artikolu 3, u għandu jikkontribwixxi għall-prevenzjoni ta' tali ksur, inkluż ksur tad-dritt internazzjonali dwar id-drittijiet tal-bniedem u tad-dritt umanitarju internazzjonali mill-unitajiet tal-FAN, li jkun jinvolvi l-użu tat-tagħmir ipprovdut bil-Miżura ta' Assistenza.

2. Il-kontroll ta' wara t-trasportazzjoni tat-tagħmir u l-provvisti għandu jiġi organizzat kif ġej:

- (a) il-verifika tal-kunsinna, fejn iċ-ċertifikati tal-kunsinna għandhom jiġu ffirmati mill-forzi tal-utent aħhari mat-trasferiment tas-sjieda;
- (b) ir-rappurtar dwar l-inventarju, fejn il-benefiċjarju għandu jirrapporta kull sena dwar l-inventarju ta' oġġetti dezinjati sakemm tali rappurtar ma jibqax jitqies mehtieġ mill-Kumitat Politiku u ta' Sigurtà (KPS);
- (c) il-kontroll fuq il-post, li permezz tiegħu il-benefiċjarju jrid jagħti lir-Rappreżentant Għoli aċċess biex iwettaq kontroll fuq il-post meta mitlub.

3. Ir-Rappreżentant Għoli għandu jwettaq evalwazzjoni, fil-forma tal-ewwel valutazzjoni strutturata tal-Miżura ta' Assistenza, sitt xhur wara t-tlestija tal-kostruzzjoni tas-CFTA u tal-BOA. Fejn mehtieġ, dan jista' jinvolvi zjarat fuq il-post biex jiġu spezzjonati l-infrastruttura, it-tagħmir u l-provvisti kkonsenjati taht il-Miżura ta' Assistenza, jew kwalunkwe forma effettiva oħra ta' informazzjoni pprovduta b'mod indipendenti. Għandha ssir evalwazzjoni finali hekk kif titlesta l-Miżura ta' Assistenza biex jiġi vvalutat jekk il-Miżura ta' Assistenza kkontribwietx għall-ilhūq tal-oġġettivi ddikjarati.

Artikolu 6

Rappurtar

Matul il-perjodu ta' implimentazzjoni, ir-Rappreżentant Għoli għandu jipprovdi lill-KPS rapporti ta' kull sitt xhur dwar l-implimentazzjoni tal-Miżura ta' Assistenza, f'konformità mal-Artikolu 63 tad-Deciżjoni (PESK) 2021/509. L-amministratur għall-miżuri ta' assistenza għandu jinforma regolarment lill-Kumitat tal-Facilità stabbilit bid-Deciżjoni (PESK) 2021/509 dwar l-implimentazzjoni tad-dhul u n-nefqa f'konformità mal-Artikolu 38 ta' dik id-Deciżjoni, inkluż billi jipprovdi informazzjoni dwar il-fornituri u s-sottokuntratturi involuti.

*Artikolu 7***Sospensjoni u terminazzjoni**

1. Il-KPS jista' jiddeciedi li jissospendi kompletament jew parzjalment l-implimentazzjoni tal-Mizura ta' Assistenza skont l-Artikolu 64 tad-Deciżjoni (PESK) 2021/509.
2. Il-KPS jista' jirrakkomanda lill-Kunsill itemm il-Mizura ta' Assistenza.

*Artikolu 8***Dhul fis-seħh**

Din id-Deciżjoni ghandha tidhol fis-seħh fid-data tal-adozzjoni tagħha.

Magħmul fi Brussell, it-18 ta' Lulju 2022.

Għall-Kunsill
Il-President
J. BORRELL FONTELLES
